

**नगरपरिषदा/ नगरपंचायतींच्या नगराध्यक्षांच्या
मानधन व अतिथ्य भत्त्याबाबत.**

**महाराष्ट्र शासन,
नगर विकास विभाग,
शासन निर्णय क्र.एमसीओ-२०१९/प्र.क्र.२६/नवि-१४,
मंत्रालय, मुख्य इमारत (४ था मजला),
हुतात्मा राजगुरु चौक, मादाम कामा रोड,
मुंबई ४०० ०३२.
दिनांक २३ ऑगस्ट, २०१९**

संदर्भ :- नगर विकास विभाग, शासन निर्णय क्र.जीईएन-१००६/१४०/प्र.क्र.१०५/०६/नवि-१४, दि.२६.०२.२००८.

प्रस्तावना: -

राज्यातील नगरपरिषदा/ नगरपंचायतींच्या नगराध्यक्षांना महाराष्ट्र नगरपरिषदा, नगरपंचायती व औद्योगिक नागरी अधिनियम १९६५, कलम ६१(१) मधील तरतूदीनुसार शासन वेळोवेळी निर्धारित करेल, इतके मानधन व अतिथ्य भत्ता मानधन व अतिथ्य भत्ता देय आहे. संदर्भित शासन निर्णयान्वये राज्यातील नगरपरिषदांमधील नगराध्यक्षांचे मानधन व अतिथ्य भत्ता निर्धारित करण्यात आला होता. नगराध्यक्षांची जबाबदारी, कार्यस्वरूप विचारात घेऊन, सदर मर्यादा वाढविण्याबाबत सातत्याने मागणी करण्यात येत होती. नगराध्यक्षांना मानधन व अतिथ्य भत्त्यात वाढ करण्याची बाब शासनाच्या विचाराधीन होती. त्यानुषंगाने पुढील शासन निर्णय घेण्यात येत आहे.

शासन निर्णय: -

महाराष्ट्र नगरपरिषदा, नगरपंचायती व औद्योगिक नागरी अधिनियम, १९६५ मधील कलम ६१(१) च्या तरतूदीनुसार राज्यातील नगरपरिषदा/ नगरपंचायतींच्या नगराध्यक्षांना खालीलप्रमाणे सुधारित मर्यादेत दरमहा मानधन व दरवर्षी अतिथ्य भत्ता देण्यास मान्यता देण्यात येत आहे.

नगरपरिषद वर्ग	दरमहा जास्तीत जास्त मानधन	दरवर्षी जास्तीत जास्त अतिथ्य भत्ता
१	२	३
अ	रु.२५,०००/-	रु.३६,०००/-
ब	रु.२०,०००/-	रु.२४,०००/-
क	रु.१५,०००/-	रु.१८,०००/-

२. नगराध्यक्षांना उपरोक्तप्रमाणे देण्यात येणारे मानधन व अतिथ्य भत्ता हा नगरपरिषदा/नगरपंचायतींच्या फंडातून किंवा उत्पन्नातून भागविण्यात यावा, त्यासाठी कोणतेही शासकीय अनुदान अनुज्ञेय असणार नाही. उपरोक्त सुधारित मर्यादा दि.०१.०९.२०१९ पासून अंमलात येईल.
३. महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ मधील कलम ३४१ (क) चे पोटकलम (१) अन्वये अधिसूचित केल्याप्रमाणे, नगरपंचायतींसाठी “क” वर्ग नगरपरिषदांबाबतच्या मर्यादा लागू राहतील.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०८२३१६४६४२८९२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.श.गोखले)
शासनाचे सह सचिव

प्रत:-

१. मा.मुख्यमंत्री महोदयांचे प्रधान सचिव, मंत्रालय, मुंबई.
२. मा.राज्यमंत्री, नगर विकास विभाग, मंत्रालय, मुंबई.
३. प्रधान सचिव (नवि-२), नगर विकास विभाग, मंत्रालय, मुंबई.
४. आयुक्त तथा संचालक, नगरपरिषद प्रशासन संचालनालय, मंत्रालय, मुंबई.
५. सर्व विभागीय आयुक्त तथा संचालक
६. सर्व जिल्हाधिकारी
७. सह / उप सचिव, नगर विकास विभाग, मंत्रालय, मुंबई.
८. सर्व नगराध्यक्ष, नगरपरिषदा/ नगरपंचायती.
९. सर्व मुख्याधिकारी, नगरपरिषदा/ नगरपंचायती.
१०. निवडनस्ती (नवि-१४)